

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 89 (7650) | Пятніца, 19 мая 1944 г. | Цана 20 к.

СЁННЯ Ў НУМАРЫ:

Ад Совецкага Інформбюро.
Аператыўная зводка за 17 мая.
Бамбардыроўка нашай авіяцыяй чыгуначных вузлоў Мінск, Баранавічы, Холм. Аператыўная зводка за 18 мая. (1 стар.).
Рэспубліканская нарада работнікаў мясцовай прамысловасці і промкааперацыі. (1 стар.).

С. Шарамет. — Сіла калектыўнай працы. (2 стар.).
Зводка аб ходзе сяўбы яравых культур. (2 стар.).
П. Навалёў. — Парызаны ў красавіку. (2 стар.).
Алесь Нучар. — Заложнікі — урываў з п'есы. (3 стар.).
І. Савіцкая. — Невыкарыстаныя магчымасці. (3 стар.).
Па Совецкаму Саюзу. (4 стар.).

А. Ціноцкі. — У беларускіх кампазітараў. (4 стар.).
Уручэнне савецкіх ордэнаў кіраўнікам англійскіх узброеных сіл. (4 стар.).
Ваенныя дзеянні ў Італіі. Войскі саюзнікаў занялі Касіно і Формію. Налёт авіяцыі саюзнікаў на Плашці і Белград. Баі ў Югаславіі. (4 стар.).

РАДЗІМА ПАТРАБУЕ ПАВЫСІЦЬ ТЭМПЫ СЯЎБЫ!

З кожным днём шыршыцца сродкалістычнае спаборніцтва сярод калгаснікаў вызваленых раёнаў рэспублікі. Калгаснае сялянства, патхнёнае першамайскім загадам таварыша Сталіна, аддае ўсе свае сілы і здольнасці на хутэйшае заканчэнне сяўбы. Засяецца ўсю плошчу ў лепшыя агратэхнічныя тэрміны, вырасіць высокі ваенны ўраджай, забяспечыць Чырвоную Армію і ўсю краіну сельскагаспадарчымі прадуктамі — гэтым патрыятычным імкненнем жыве зараз калгасная вёска. Яна ведае: чым вышэй ураджай — тым бліжэй наша перамога над ворагам.

З калгасных палёў прыходзяць радасныя весткі — усё новыя і новыя калгасы, закончыўшы сяўбу ранніх каласавых, засяваюць звышпланавыя гектары ў фонд абароны краіны. Перадавыя калгасы Чэрыкаўшчыны засялі ў фонд абароны краіны больш 150 гектараў зернавых, перадавыя калгасы Палесся — больш тысячы гектараў. Хутка і добра сеюць калгасы Хойніцкага, Брагінскага, Будакашальскага, Свяцілавіцкага і Уваравіцкага раёнаў. За апошнюю півдзёнку значна павысілі тэмпы сяўбы Веткаўскі, Краснапольскі і Васілевіцкі раёны.

Поспехі перадавікоў можна вытлумачыць перш за ўсё некалькімі паліпшэннем работы трактарнага парка і ўмацаваннем працоўнай дысцыпліны сярод усіх калгаснікаў. Да таго-ж перадавыя калгасы навучыліся разумна, пагаспадарску выкарыстоўваць свае мясцовыя рэсурсы. У многіх калгасах Брагінскага раёна сталі шырока скарыстоўваць малапрадуктыўныя кароў на палівах работ, узялі строгую здзелшчыну працы. Гэта сказалася на ходзе сяўбы. Калгасы Брагінскага раёна выходзяць у перадавыя па рэспубліцы.

Было-б, аднак, грубай памылкай супакойвацца на гэтых поспехах і замоўчваць той факт, што значная частка раёнаў сур-

эзна адстае на сяўбе. Журавіцкі, Камарынскі, Лоеўскі, Клімавіцкі, Прапойскі, Хоцімскі раёны нават знізілі тэмпы палівых работ. Марудна ліквідую адставанне Магілёўшчыны.

Кіраўнікі некарых раёнаў, калгасаў дапускаюць зацяжку палівых работ, упускаюць лепшыя тэрміны сяўбы. Гэта можа прывесці да паніжэння ўраджайнасці калгасных палёў, чаго ні ў якім выпадку нельга дапусціць.

Усе нашы раёны маюць поўныя магчымасці паўсядзённа нарашчаць тэмпы палівых работ і павышаць іх якасць. Для гэтага ў першую чаргу неабходна павольшэвіцку ўзначальць высокі палітычны і вытворчы ўздым калгаснага сялянства, правільна арганізаваць працу ў кожнай брыгадзе, звяне. Вялікая работа прадстаіць яшчэ на далейшаму паліпшэнню работы трактарнага парка. Забяспечыць двухзменную бесперабойную работу кожнага трактара — такое патрабаванне сённяшняга дня. Нельга таксама забываць аб рабоце цягла.

У кожнага калгасніка і калгасніцы, у кожнага брыгадзіра і звенявога трэба выхаваць пачуццё адказнасці за лёс ураджаю, неабходна падтрымліваць усякую каштоўную ініцыятыву перадавікоў і рабіць яе здабыткам шырокіх народных мас. У калгасах нельга цярпець недyscyплінаванасць і адставанне ў працы асобных калгаснікаў.

Рэзка павысіць тэмпы сяўбы — гэтага зараз патрабуе Радзіма ад калгаснага сялянства, ад усіх партыйных, савецкіх арганізацый і зямельных органаў нашай рэспублікі. На вырашэнне гэтай важнейшай дзяржаўна-абароннай задачы павінны быць накіраваны ўсе сілы калгаснай вёскі, усіх партыйных і беспартыйных большэвікоў вызваленых раёнаў Беларусі.

Выданне партызанамі загада таварыша СТАЛІНА

У партызан у варожым тылу вышла брашура — «Загад Вярхоўнага Галоўнакамандуючага Маршала Совецкага Саюза таварыша Сталіна, 1 мая 1944 года. № 70, г. Масква». У брашуры 8 старонак, і кожная з іх сваім зместам патхняе слаўных народных месціцаў на новыя перамогі,

ДАЛІ ПЕРШЫЯ 100 ТОН ТОРФУ

ВАСІЛЕВІЧЫ. (Наш нар.). Тарфянікі завода імені Чапаева штодня павышаюць здабычку торфу. Рабочыя О. Пінчук, М. Пятрушка, Е. Крупенка, Н. Салавей і другія кожную змену даюць 250 — 300 процантаў нормы.

на новыя ўдары па ворагу.

Брашура з загадам таварыша Сталіна шырока распаўсюджана сярод мясцовага насельніцтва: у вёсках і гарадах. Адначасова загад таварыша Сталіна быў перакладзены на польскую мову і таксама выданы асобнай брашурай.

Торфазавод ужо даў першыя 100 тон торфу. Брыгады Крупенка і Пятрушка спаборнічаюць паміж сабою. Яны абавязаліся здабыць у маі 250 тон торфу, а за ўвесь сезон — 1.000 тон

У адказ на заклік міхнеўцаў

ПРАНОЙСК, 18 мая. (БЕЛТА). Трактарысты і трактарысткі Прапойскай МТС адказваюць на заклік калектыва першай Міхнеўскай МТС перавыкананнем норм і выдатнай якасцю ворыва.

Брыгада тав. Савельева ў асноўным закончыла план веснавага ворыва. Трактарыст гэтай брыгады Ігнат Аўчынін каў дзённую норму выконвае на 200 проц.

Добрых вынікаў у рабоце дасягнула брыгада, якую ўзначальвае трактарыст Берасцен. Брыгада не мае прастояў машын па тэхнічных прычынах, тут прынята за правіла: рыхтаваць трактары да работ вечарамі, пасля асноўных работ. Маладая трактарыстка Ніна Арцух і Іван Пажарыцкі, спаборнічаючы паміж сабой, выконваюць дзённыя нормы выпрацоўкі на 200 проц.

Брыгадзіры Савельев і Баранок многа ўдзяляюць увагі маладым трактарыстам. Яны штодзённа падводзяць вынікі работ, разбіраюць недахопы трактарыстаў, на прыкладах перадавікоў вучаць іх правільнай эксплуатацыі машын.

30 ПТУШКАГАДОУЧЫХ ФЕРМ

ЧЭРЫКАЎ. (Наш нар.). У 30 калгасах раёна створаны птушкагадоўчыя фермы, на якіх знаходзіцца звыш 2.500 качак і курэй. Падобраны даглядчыцы, прыстасаваны памяшканні. Буйныя фермы арганізаваны ў калгасах «13-годдзе Кастрычніка» і «Чырвоны Кастрычнік».

Рэспубліканская нарада работнікаў мясцовай прамысловасці і промкааперацыі вызваленых раёнаў БССР

15—18 мая ў г. Гомелі адбылася, скліканая СНК БССР і ЦК КП(б)Б, нарада работнікаў мясцовай прамысловасці і промкааперацыі вызваленых раёнаў БССР. На нарадзе прысутнічала 200 чалавек: начальнікі аблмашпрамаў, дырэктары райпромкамбінатаў, старшыні абласных многапрамсаў і прамысловых арцелей, працаўнікі сістэм лясной промкааперацыі, кааперацыі інвалідаў, лесааховы, а таксама прадстаўнікі абкомаў КП(б)Б і аблвыканкомаў, работнікі гандлю.

У рабоце нарады прынялі ўдзел Старшыня Савета Народных Камісараў БССР тав. Панакарэнка, Старшыня Прэзідыума Вярхоўнага Савета БССР тав. Наталевіч, першы намеснік Старшыні СНК БССР тав. Былінскі, сакратар ЦК КП(б)Б тав. Калінін, сакратар ЦК КП(б)Б па прапагандзе тав. Гарбуноў, намеснік Старшыні СНК

БССР тав. Бісяляў, намеснік Старшыні СНК БССР тав. Валашын. Нарату адкрыў член Бюро ЦК КП(б)Б тав. Эйзінаў. З дакладам аб ходзе аднаўлення прадпрыемстваў мясцовай прамысловасці і промкааперацыі і аб мерах развіцця вытворчасці рэчаў шырэйшага выступіў першы намеснік Старшыні Савета Народных Камісараў БССР тав. Былінскі.

Былі заслушаны таксама даклады наркома мясцовай прамысловасці тав. Лапета, старшыні Белкаапрамсаюза тав. Марголіна і начальніка Магілёўскага аблмашпрама тав. Шытава. Пасля дакладаў разгарнуліся спрэчкі. У спрэчках выступілі: дырэктар Чэрыкаўскага райпромкамбіната тав. Цыганкоў, старшыня Віцебскага аблмашпрамсаюза тав. Сорын, начальнік Магілёўскага тэрытарыяльнага Кіраўніцтва лесааховы тав. Самец, старшыня

Белкалеспрамсаюза тав. Нехаев, старшыня рэчыцкай арцелі «Чырвоны мэбляшчык» тав. Партноў, дырэктар Касцюковіцкага райпромкамбіната тав. Смірноў, нарком гандлю БССР тав. Выхадцаў, старшыня Белкаапрамсаюза тав. Катаводаў, старшыня Белкаапрамсаюза тав. Жукоўскі і іншыя.

На нарадзе выступіў з вялікай прамовай, дэпла сустрэты ўдзельнікамі нарады, Старшыня Савета Народных Камісараў БССР тав. Панакарэнка.

З вялікім патхненнем прынялі ўдзельнікі нарады прывітальнае пісьмо таварышу Сталіну. Удзельнікі нарады прынялі зварот да ўсіх работнікаў мясцовай прамысловасці і промкааперацыі.

У фаль клуба працавала выстаўка рэчаў шырокага снажывання і іншых вырабаў вытворчасці адноўленых прадпрыемстваў мясцовай прамысловасці і промкааперацыі.

Ад Совецкага Інформбюро

АПЕРАТЫЎНАЯ ЗВОДКА ЗА 17 МАЯ

На працягу 17 мая на франтах істотных змен не адбылося. За 16 мая нашы войскі падбілі і знішчылі 9 нямецкіх танкаў. У паветраных баях і агнём знітнай артылерыі збіта 29 самалётаў праціўніка.

БАМБАРДЫРОўКА НАШАЙ АВІАЦЫЯЙ ЧЫГУНАЧНЫХ ВУЗЛОЎ МІНСК, БАРАНАВІЧЫ, ХОЛМ

У ноч на 17 мая наша авіяцыя далёкага дзеяння бамбардыравала скапленні войскаў эшалонаў і ваенныя склады праціўніка на чыгуначных вузлах Мінск, Баранавічы, Холм (на захадзе ад Ковеля).

У выніку бамбардыроўкі на чыгуначным вузле Мінск узнікла сем ачагоў пажара, якія потым зліліся ў адзін пажар вялікага памеру. Наглядацтвам адзначана многа моцных выбухаў. Такай-жа інтэнсіўнай бамбардыроўцы быў падвергнут і чыгуначны вузел Баранавічы.

На чыгуначным вузле Холм (на захадзе ад Ковеля) к моманту налёта знаходзілася многа чыгуначных саставаў з войскамі і тэхнікай праціўніка. Прамым пападаннем бомб разбіта некалькі эшалонаў. Узніклі іматлікія пажары, якія суправаджаліся выбухамі. Фатаграфіраваннем устаноўлена, што на чыгуначным вузле гараць вагоны, платформы і ваенныя склады. Палым пажараў нашы лётчыкі наглядзілі з адлегласці больш 100 кілометраў.

Тры нашых самалёты не вярнуліся на свае аэрадромы.

АПЕРАТЫЎНАЯ ЗВОДКА ЗА 18 МАЯ

На працягу 18 мая на франтах істотных змен не адбылося. За 17 мая падбіта і знішчана 10 нямецкіх танкаў. У паветраных баях і агнём знітнай артылерыі знішчана 25 самалётаў праціўніка.

Вывучэнне загада таварыша Сталіна

Гомельскі гарком партыі арганізаваў вывучэнне загада таварыша Сталіна на ўсіх прадпрыемствах, ва ўстановах і сярод усяго насельніцтва горада.

З 4 на 6 мая праведзены курсы семінары для кіраўнікоў гурткоў і агітатараў. Распраца-

ваны тэматыка лекцый і рэкамендацыйны спіс літаратуры.

У гарадскім парткабінеце арганізавана выстаўка літаратуры, штодзённа працуе кансультант, які кансультуе дакладчыкаў і падбірае ім літаратуру.

ЗВОДКА

Аб ходзе сяўбы яравых культур па вызваленых раёнах Беларускай ССР на 15 мая 1944 года

(У процантах)

Назва абласцей і раёнаў	Пасеяна ўсяго яравых	У тым ліку ранніх зернавых	Назва абласцей і раёнаў	Пасеяна ўсяго яравых	У тым ліку ранніх аярнавых
ГОМЕЛЬСКАЯ ОБЛАСЦЬ			ПАЛЕСКАЯ ОБЛАСЦЬ		
1. Буда-Нашалёўскі	41,5	61,2	6. Чэрынаўскі	19,6	28,2
2. Ветнаўскі	41,2	63,3	7. Краснапольскі	29,3	44,4
3. Гомельскі	34,8	48,0	8. Прапойскі	10,4	12,7
4. Добрушскі	47,0	60,2	9. Дрыбінскі	2,0	3,0
5. Журавіцкі	12,0	20,8	10. Чавускі	3,6	4,5
6. Нармянскі	20,0	31,5	Усяго па абласці		
7. Лоеўскі	21,8	23,4		20,3	30,0
8. Рэчыцкі	40,4	56,2	МАГІЛЕўСКАЯ ОБЛАСЦЬ		
9. Свяцілавіцкі	43,1	58,8	1. Камярынскі	41,0	58,0
10. Церахоўскі	37,0	47,8	2. Брагінскі	57,6	74,0
11. Уваравіцкі	47,4	67,0	3. Хойніцкі	63,5	68,1
12. Чачэрскі	36,0	50,3	4. Васілевіцкі	43,0	50,7
13. Жлобінскі	22,8	40,0	5. Даманавіцкі	30,7	38,0
14. Рагачоўскі	28,0	47,4	6. Калінкавіцкі	30,5	41,2
15. Стрэшынскі	27,8	39,8	7. Мозырскі	37,7	46,8
Усяго па абласці			8. Нараўлянскі	50,0	48,0
	34,4	48,3	9. Ельскі	32,6	41,4
СПРАВАЗДАЧНА-ЭКНАМІЧНЫ АДЗЕЛ НКЗ БССР.			10. Лельчыцкі	28,1	27,2
			Усяго па абласці		
				44,7	52,7
МАГІЛЕўСКАЯ ОБЛАСЦЬ			ВІЦЕБСКАЯ ОБЛАСЦЬ		
1. Хоцімскі	18,0	26,5		2,3	4,1
2. Касцюковіцкі	25,4	37,6	Усяго па БССР		
3. Клімавіцкі	15,1	23,3		28,5	39,0
4. Мсціслаўскі	20,2	31,8			
5. Крычаўскі	29,5	44,8			

Добра працуюць маладыя калгаснікі

Дружна працуюць на палях маладыя калгаснікі сельгасарцелі імені 1 Мая, Ціцэнскага сельсавета. У калгасе створаны тры комсамольскія звяны, якія абавязаліся вырашціць стопадовы ўраджай. Усе члены гэтых звянаў штодзённа перавыконваюць дзённыя нормы і вядуць за сабой усіх астатніх калгаснікаў. У выніку калгас імені 1 Мая адным з першых на Гомельшчыне завяршыў сяўбу ранніх зернавых культур.

Маладыя араты Іван Шарцякоў, Андрэй Загорскі, Аляксандр Картузоў узорваюць з дня ў дзень па 0,60—0,70 гектара замест 0,40 га па нормі. За любую працу бярэцца комсамолка Надзя Ермакова і заўсёды выконвае яе хутка і добра. Толькі за паўтара апошніх месяца яна выпрацавала 180 працадзён.

Ініцыятарам многіх добрых і патрэбных спраў паказала сябе комсамолка Кавалёва. Яна першай з моладзі прышла на канюшню, дзе за кароткі тэрмін навяла ўзорны парадок. Усе коні зараз маюць добрую ўкормленасць.

Як-бы ні працавалі маладыя калгаснікі, як-бы ні стаміліся за дзень, але па вечарах яны заўсёды збіраюцца ў клубе. Гэты клуб комсамольцы пабудавалі і абсталявалі сваімі сіламі. Тут заўсёды ёсць свежыя газеты і часопісы.

Комсамолка - настаўніца Надзя Фрадова часта праводзіць гутаркі і гучныя чыткі сярод калгаснікаў. Пад яе-ж кіраўніцтвам працуе гурток па вывучэнню кнігі таварыша Сталіна «Аб вялікай Айчынай вайне Савецкага Саюза».

(БЕЛТА).

Сеюць звыш плана

ЧЭРЫКАЎ. (Наш нар.). Шырока разгортваючы сацыялістычнае саборніцтва, члены сельгасарцелі «Будаўнік» першымі ў раёне закончылі сяўбу ранніх зернавых. На 15 мая калгаснікі засеялі звыш плана 19 гектараў зернавых. На добра апрацаванай і ўгноенай глебе пасаджана ўжо 20 гектараў бульбы.

Еўдакія Пляшкова—
Лепшы Сейбіт

ЦЕРАХОЎКА. (Наш нар.). Стыханаўка калгаса «Дынама вёскі» Еўдакія Пляшкова карыстаецца заслужанай славай лепшага сейбіта раёна. Кожны дзень яна выконвае нормы на 130—140 процантаў. За час палых работ яна засеяла больш 40 гектараў зернавых.

Сіла калектыўнай працы

Прайдзіце па вуліцы вёскі, па шырокім полю, якое зелянее дружнымі ўсходамі, — усюды ўбачыце вялікага адраджэння, сілу калектыўнай працы савецкіх людзей. Вуліца завалена лесама-тэрыяламі. Паабалал яе, на поле-лішчах, штодня вырастаюць новыя дамы калгаснікаў.

У 60-гадовага калгасніка Сідара Шукаловіча два сыны на фронце. Заклаўшы першы вянок свайго дома, ён пісаў ім:

«Сынкі мае! Паслухайце, родныя, як радасна звяніць сёння мая сякера. Немцы спалілі наш дом. Але мы бязмежна любім сваю Радзіму, вось гэтую зямельку, што пакрыта чорным пажарышчам, і мы зноў адбудуем нашы хаты. Канчайце хутчэй з нямецкімі бандытамі і прыезджайце ў госці да мяне. Будзе дзе і чым прыняць вас, дарогія сыныкі».

Зараз Сідар Шукаловіч жыве ў сваім доме, які пахне яшчэ «свежай смалой. На чыстай сцяне, у пафарбаваных рамках, вісяць дарогія фотакарткі сыноў-франтавікоў».

З зямлянак у новыя дамы перайшлі дзесяткі калгаснікаў. Пасля вызвалення калгаснікі збудавалі 142 прасторныя і ўтульныя дамы.

Цяпер будаўніцтва на момант спынілася. Апусцела вёска. Жанчыны, старыкі і падлеткі — усе на полі, дзе ранаецца лёс ураджая. Калгаснікі працуюць з поўным напружаннем сваіх сіл. Вось стары сейбіт Лёвон Шукаловіч. Яго рукою засеяны дзесяткі гектараў зямлі.

— Хутчэй правядзем сяўбу, атрымаем высокі ўраджай перамогі! — пад такім дэвізам калгас-

нікі вядуць палыхныя работы. Вось на валах арудэ жанчыны Ганна Вага і Вера Астаповіч, жонкі франтавікоў. Яны штодзённа перавыконваюць нормы. Многія калгаснікі працуюць на сваіх каровах. Пікіта Астаповіч працуе, напрыклад, на баранаванні, а Міна Шукаловіч — на возцы гною.

Вечарам з поля ў кантору заходзяць маладыя гаспадары зямлі. У руках дзяўчат — рыдлёўкі. Яны працавалі на ўскопцы глебы. Калгасніца Параска Кулік у тры разы перавыканала норму. Столькі-ж зрабіла Тацяна Герман. За час палых работ у калгасе ўсканана пад зернавыя 51 гектар глебы.

На ўсёй вёсцы чуваць стук малаткоў. Гэта працуюць калгасніцы кавалі Кандрат Ляхавец і Міхась Астаповіч. Яны сабралі і адрамантавалі 70 плугоў, 20 калёс, зрабілі для калгаснікаў 30 сякер. Зараз кавалі рыхтуюць інвентар да ўборкі ўраджая.

Кожнаму калгасніку прыемна бачыць, што палыхныя работы ідуць па-франтавому. Шэсць палыхводчых брыгад саборнічаюць паміж сабою за хуткае і высока-якаснае правядзенне сяўбы, за высокі ваенны ўраджай. Калгас датэрмінова закончыў сяўбу ранніх зернавых і заканчвае пасадку бульбы. Першыя заняла брыгада Цімоха Ляхаўца. Тут засеяна 10 звышпланавых гектараў у фонд абароны краіны. З ёй раўняюцца брыгады Фядоса Астаповіча і Васіля Германа.

Пройдзе невялікі час і калгас зноў стане багатым.

С. ШАРАМЕТ.

Калгас «Новая ніва»,
Лельчыцкага раёна.

Закончылі сяўбу ільну

УВАРАВІЧЫ, 18 мая. (БЕЛТА). У калгасах раёна ідзе масавая пасадка бульбы і сяўба ільну.

Па-франтавому працуюць на палях члены сельгасарцелі імені Будзённага. Лепшы араты Нікалай Радзіёнаў штодзённа дзе дзве нормы. У чатыры разы перавыконвае заданне на ўскопцы зямлі

ўручную калгасніца Е. Касцюкова.

У калгасах шырока разгортваюцца саборніцтва ільнаводчых звянаў. Першымі закончылі сяўбу ільну калгасы імені Кірава, «Чырвоны маяк», «Вольная праца». На раёну дзяржаўны план сяўбы ільну ўжо выкананы на 70 проц.

Партизаны ў красавіку

Кожны дзень мужнай барацьбы беларускіх народных мсціўцаў у тылу ворага знамянуе сабой усе больш сакрушальны ўдар па нямецка-фашысцкіх захопніках. Ні ў адну пору года не спыняецца жорсткае змаганне, крывавае помста беларускага народа лютым гітлераўскім катам.

Красавік быў месяцам новых магутных удараў беларускіх народных мсціўцаў па тылах нямецкіх акупантаў, месяцам новых бліскучых баявых аперацый.

Партизанами злучэння імені Сталіна, якое дзейнічае ў Мінскай абласці, за месяц падарвана 12 воінскіх эшалонаў праціўніка. У выніку ўзніклых крушэнняў разбіта 12 паравозаў і 80 вагонаў і платформ з жывой сілай і тэхнікай, якія накіроўваліся ворагам да лініі фронту. У красавіку партизаны гэтага злучэння з супроцьтанкавых ружжаў вывелі са строю пры абстрэле эшалонаў тры паравозы. Дзейнічаючы на важных

участках шасейнай дарогі, народныя мсціўцы падарвалі на мінах 11 аўтамашын з боепрыпасамі, спалілі 19 мастоў, разбурылі 82 кіламетры сувязі. За месяц партизаны ў адкрытых баях, пры дыверсіях і засадах знішчылі 366 і паранілі 153 гітлераўскіх салдат і афіцэраў.

Намнога ўзрос баявы рахунак у красавіку і партизан злучэння імені Барашылава. Спущана пад адкос 6 нямецкіх эшалонаў, пры крушэнні якіх разбіты поўнасю 6 паравозаў, 38 вагонаў і платформ з боепрыпасамі, аўтамашынамі і артылерыяй. На працягу месяца на шасейных і грунтавых дарогах знішчана 81 аўтамашина і павозка. Разбурана 26 кіламетраў тэлефонна-тэлеграфнай лініі сувязі.

За месяц варашылаўцы правялі 7 баявых аперацый па знішчэнню жывой сілы акупантаў. У гэтых баях забіта і паранена больш 240 гітлераўцаў.

Напружаную бязлітасную барацьбу з акупантамі вядуць партизаны Баранавіцкай абласці.

Бліскучую аперацыю ў красавіку ажыццявілі партизаны з атрада імені Суворова. У ноч з 29 на 30 красавіка на чыгуначным участку Ліда—Баранавічы быў замінраваны чыгуначны мост даўжынёй ў 7 метраў. Смелыя народныя мсціўцы зрабілі выбух у той момант, калі на мост узышоў варожы эшалон з танкамі і артылерыяй, які накіроўваўся да лініі фронту. Эшалон у саставе паравоза і 11 вагонаў зляцеў у бяздонне. Гэтай аперацыяй баранавіцкія патрыёты вывелі са строю ўчастак чыгункі на 40 гадзін. Немцы панеслі велізарныя страты.

Паспяхова ваявалі ў красавіку партизаны ўсіх беларускіх раёнаў, дзе яшчэ паганяны немцы топчуць нашу зямлю. Некалькі партизанскіх атрадаў Магілёўскай абласці завяршылі красавік аб'яднаным магутным ударам. У ноч на 29 красавіка яны зрабілі адначасовы налёт на тры нямецкія гарнізоны. Бой працягваўся 45 мінут. Ён быў імклівым, раптоўным, прадуманым. Праціўнік быў збынтэжаны і няшчадна разгромлены. 134 гітлераўцы знішчаны партизанскім агнём.

У выніку гэтай аперацыі народныя мсціўцы спалілі адну бронемашину, 12 аўтамашын, а 26 аўтамашын падарвалі і прывялі ў неспрыгоднасць. Апрача таго, партизанами ўзарваны танк, 4 склады, 2 тэлефонныя станцыі і захоплены: 7 аўтаматаў, некалькі дзесяткаў вінтовак, тысячы патронаў, 24 кані і 69 галоў буйнай рагатай жывёлы. Захоплены таксама штабныя дакументы. Таварышы С. і К., якія кіравалі гэтай аперацыяй, праявілі ўменне і арганізаванасць, а ўсе партизаны, удзельнікі аперацыі, — стойкасць і ваяўнічае майстарства.

Многа новых слаўных баявых спраў па рахунку пінскіх партизан. Партизаны атрада імені Чапаева і імені Фрунзе на адным з участкаў чыгункі толькі за адзін дзень разбурылі 80 метраў тэлеграфна-тэлефоннай лініі сувязі і пусцілі пад адкос эшалон ворага. Пры крушэнні гэтага эшалона разбіта некалькі платформ з тэхнікай. У выніку абстрэла гэтыя-ж атрады вывелі са строю 4 нямецкія паравозы. Атрад імені Кутузава за тры дні красавіка абстраляў на чыгуначным участку 5

эшалонаў і ўсе пяць паравозаў вывелі са строю. На шасе партизаны атрада ўзарвалі дзве аўтамашины і парвалі два кіламетры сувязі.

Вялікія страты немцам нанеслі ў красавіку партизаны Брэсцкай, Белаастоцкай, Вілейскай і Віцебскай абласцей. Так, толькі атрады, якія дзейнічаюць у раёнах Брэсцкай абласці, у адкрытых баях знішчылі больш 600 варожых салдат і афіцэраў, пусцілі пад адкос некалькі дзесяткаў варожых эшалонаў.

Моцна і адчувальна б'юць гітлераўскіх разбойнікаў беларускія партизаны. Першамайскі загад Вярхоўнага Галоўнакамандуючага Маршала Савецкага Саюза таварыша Сталіна патхняе беларускіх партизан на новыя баявыя подвигі. Зброя партизанская, як ніколі, вострая і трапная. Яна біла, б'е і будзе біць акупантаў бесперапынна і бязлітасна, да поўнаты іх знішчэння.

П. КАВАЛЕЎ.

Невыкарыстаныя магчымасці

Больш паўгода прайшло з дня вызвалення г. Добруша ад нямецка-фашысцкіх акупантаў. Тэрмін немаленькі. Многае ўжо можна было зрабіць, каб адрадіць рад прадпрыемстваў мясцовай прамысловасці, пачаць выпускаць прадукцыю шырокага спажывання, неабходную для задавальнення патраб працоўных.

На самой-жа справе тут зроблена зусім мала. Пытаннем аднаўлення прадпрыемстваў мясцовай прамысловасці тут ніхто ўсур'ез не займаецца. Толькі гэтым можна тлумачыць той факт, што да апошніх дзён райпромкамбінат узначальваўся безыніцыятыўным чалавекам, які бяздзейнічаў, і за час свайго «кіраўніцтва» не адкрыў ніводнага прадпрыемства.

А зрабіць можна было многае. Для гэтага ёсць усе ўмовы. Раён мае дастатковую колькасць металічнага лому, бляхі, лесаматэрыялаў, гліны, хімікатаў. Для мылаварнага завода нават ёсць абсталяванне. У наяўнасці кваліфікаваныя кадры. Аднак усе гэта не выкарыстоўваецца.

Сур'езнейшая задача мясцовай прамысловасці—гэта задавальненне патраб калгасаў у такіх вырабах, як зброя, вяртэнькі, сельскагаспадарчы інструмент, калёсная мазь, дзёгач і шорныя вырабы. Але зноў такі ні адна з гэтых рэчаў тут не вырабляецца.

Да гэтага часу не адкрыты шавецкая і кравецкая майстэрні. Гавораць, няма спецыялістаў. А яны ёсць, прычым некаторыя працуюць не па спецыяльнасці, а некаторыя проста сядзяць дома, выконваюць заказы прыватным парадкам.

Да вайны ў Добрушы быў цагельны завод. Немцы разбурылі яго. Кіраўніцтва райпромкамбіната не толькі не занялося адбудо-

вай яго, але нават разбазарыла 30.000 штук цэглы, якая была на заводзе з старога запasu.

Зараз прыняты некаторыя меры да аднаўлення завода. Ідзе нарыхтоўка лесаматэрыялаў, праводзіцца планіроўка пляцоўкі. Аднак гэта работа ідзе настолькі маруднымі тэмпамі, што ёсць пагроза, што сезон не будзе выкарыстаны.

У раёне працуе невялікі лесазавод. Ён працуе параўнаўча даўно. Нягледзячы на гэта, на заводзе няма даху, лесанільная рама ўвесь час пад адкрытым небам, прыкрыт толькі лакамабіль. Тут ужо ніяк нельга спасылацца на адсутнасць лесаматэрыялаў...

Зусім нядаўна ў Добрушы адкрыты дзве майстэрні—бляшаная і сталарна-малёвая. У бляшанай майстэрні працуе высокакваліфікаваны рабочы Іван Нікіфаравіч Барсукоў. Мы бачылі яго работу. Вельмі добрыя кружкі, саўкі, каструлькі—усё гэта зроблена тонка, з вялікай любоўю і густам. Сыравіны ў майстэрні дастаткова, але прадукцыя пакуль што выпускаецца ў вельмі нязначнай колькасці. Вучняў у майстэрні няма. Ніхто не паклапаціўся нават аб тым, каб стварыць тав. Барсукову нармальныя ўмовы работы.

Вынік ясны: аднаўленнем мясцовай прамысловасці, яе развіццём да апошняга часу ў раёне ніхто ўсур'ез не займаўся. Важнейшая справа была пущана на самапек. Раённыя арганізмы абавязаны дапамагчы райпромкамбінату, пашырыць існуючыя прадпрыемствы, адкрыць новыя, з дня ў дзень павялічваць выпуск тавараў шырокага спажывання на базе мясцовых рэсурсаў, паліпшаць якасць выпускаемай прадукцыі.

І. САВІЦКАЯ.

Стаханаўская вахта сплаўшчыкаў

МОЗЫР. (Наш кар.). Першамайскі загад Вярхоўнага Галоўнакамандуючага таварыша Сталіна выклікаў на Лельчыцкім сплаўчастку новы вытворчы ўздым. Сплаўшчыкі сталі на стаханаўскую вахту і пусцілі ў сплав 1.276 кубаметраў будаўнічага матэрыялу. Падрыхтаваны 20 тысяч штук гужбы, звязана 1.800 пагонных метраў баноў для пуску малявога сплаву.

Першыштва ў сацыялістычным

спаборніцтве заваявалі брыгады Івана Лісцкага і Міхаіла Будзялоўскага. Высокую прадукцыйнасць працы паказвае 70-гадовы дзед Пракоп Лісцкі, 25 год ён працуе сплаўшчыкам. У час вывучэння загада таварыша Сталіна ён сказаў:

— Я ведаю, куды ідзе лес, які я сплаўляю. Гэта будзе новыя вёскі, новыя дамы, фабрыкі і заводы. Дадзім больш драўніны фронту, Радзіме!

Павысілі прадукцыйнасць працы

КЛІМАВІЧЫ, 18 мая. (БЕЛТА). У адказ на першамайскі загад таварыша Сталіна рабочыя і служачыя чыгуначнай станцыі Клімавічы значна павысілі прадукцыйнасць працы. У першую дэкаду мая план пагрузкі і вы-

грузкі станцыяй выкананы на 125 процантаў. Прастой вагонаў над грузавымі аперацыямі скарачаны на палову.

Першыштва ў спаборніцтве трымае змена дзяжурнага на станцыі Афанасенка.

Комунальна-жыллёвае будаўніцтва на Палессі

МОЗЫР. (Наш кар.). Вялікія аднаўленчыя работы разгортваюцца на Палессі. Толькі ў другім квартале гэтага года на жыллёвае будаўніцтва затрачана 800 тысяч рублёў і на комунальнае—530 тысяч рублёў.

Для аднаўлення Мозыра адпускаецца 390 тысяч рублёў.

У горадзе адноўлена 17 кілометраў вадаправоднай сеткі. У канцы трэцяга квартала аднаўленне вадаправоднай сеткі будзе закончана.

У гэтым годзе будзе адноўлена 15 тысяч кубаметраў жыллёвай плошчы. Больш 280 дамоў будуюць адрамантаваны і прыведзены ў належны парадак.

ЗАЛОЖНІКІ

Беларускі пісьменнік Аляксей Кучар напісаў п'есу «Заложнікі»—аб гераічнай барацьбе беларускага народа супроць нямецкіх захопнікаў. У аснове п'есы пакладзены трагічны лёс дзяцей камандзіра партызанскай брыгады бацькі Міная, узятых немцамі ў якасці заложнікаў.

П'еса прынята да пастаноўкі Першым і Другім Беларускімі Дзяржаўнымі драматычнымі тэатрамі. Ніжэй друкуем сцэну з IV акта.

СЦЭНА У ТУРМЕ

(На сцэне Цётка, Ліза, дзед Кузьма. Замест адной нагі ў яго драўляная куляпапа).

Кузьма. А вас-жа, васпані, за што ўзялі?..

Цётка. Мне што, а вось дзяцей шкада. Спіць небарака Мішка. Ліза, як дарослая, кладзецца разам са мною.

Кузьма. Ну, скажам, дзяцей гэтых за бацьку трымаюць, а вы чаго ў турме?

Цётка. Ды я сама прышла...

Кузьма. Ці вы з глузду, выбачайце, васпані, з'ехалі—самой у пяццю лезці. Дома-ж гаспадарка, сям'я.

Цётка. Ці не самі вы, васпан, з глузду з'ехалі плесці абшэ што... Божачка! Што-ж я малых дзяцей пущу адных... А Мішка—меншы такі немагушчы, нехлямажынькі. Ды я-ж Мінаісе прысягнула, што не пакіну гэтых дзяцей... Што ты вярзеш, чалавеча? Цябе-б тваёй куляпапой добра паглядзіць за такую гаворку...

Кузьма. Куляпапы не чапай... Я і сам умею ёй ваяваць. Мне надоечы Мінай казаў: вазьмі, Кузьма, ліварверт дзеля абароны сваёй маёмасці. А я кажу: на што ён мне?.. Калі што якое, дык я, адвінціўшы куляпапу, магу па галаве з'ездзіць, што і не паднімешся... Гэта па галаве... А тут у канцы гостры цвік, як шыда, дык і гэтым можна прычыць ў далікатнае месца...

Цётка. А за што-ж вас, выбачайце, храменькага пасадзілі ў турму?..

Кузьма. Толькі ўважаючы на вашу неадуканасць, васпані, і жаночае паходжанне я спярлю такія словы... Я сяджу тут, як салоўны партызанскі агітпроп, як на-навуковаму завецца—кніганоса...

Цётка. Які-ж вы кніганоса, калі вам і хадзіць цяжка?

Кузьма. Кузьма яшчэ ніколі не маніў... Эх, так і быць. Раз вы ў турме сядзіце, абараняеце партызанскіх дзяцей, то вы чалавек совецкай гарты... Мусіць-жа вы чулі, што ў сяле кожную ноч з'яўляюцца партызанскія лісткі і кніжкі? Дык чыя вы думаеце гэта работа?—Дзед Кузьма. А хто прыляпіў на маршліце Гітлера «вызваліцеля» партызанскую прыніску: «Вызваліў ад ежы і адзежы?»—Дзед Кузьма. Хто наляпіў цыдулку: «Дрыжы, нямецкая сволач, твая смерць ходзіць за табой па пятах?»—Дзед Кузьма...

От немцы збіліся з ног, шукаючы партызанскага агітатара. Усіх абшукваюць, хто ў вёску ўваходзіць, а лісткі знайсці не могуць... А дзед Кузьма, хоць адну нагу мае, не спатыкаецца. Але пайшла такі пагалоска, што я партызанскі агітатар... Ці можа гэта, я сам неаспірожна назваў сваю тытулку. Увялі гэта ў вусны Мікіцінку. І от яны ўзялі

мяне сюды з просьбай і грозбай і б'юць: скажы, дзе ты хаваеш лісткі?.. А я кажу: паспрабуй, знайдзі... І от, васпанечка, можа і нядоўга мне жыць засталася... Чую, дакончаць яны мяне тут. А вы дадому пойдзеце, ці можа гэта дзяўчо... Скажыце, што дзед Кузьма нічога не сказаў нямецкім дугагубам і не ўведалі яны яго таямніцы. А ось яна... Ну, пакажу вам, бо можа заўтра мяне не будзе... У гэтай куляпапе... У сярэдзіне яна пустая... Можа і крыўдзіліся на мяне хлопцы-партызаны, што часам дагары нагамі прыляпаю лісток, але няхай выбачаюць—не дабачу ўжо... А ты-ж, дзетка, прачытаеш з друкаванага? Дык прачытай мне вось гэта... (адхіліўшае дзевяцішку, дастае лісткі і кнігі). Не, не! Мне камісар паказваў. Гэта статут комсамольцаў, гэта спутнік партызана... Вось гэта.

Ліза. (чытае). Совецкі чалавек! На тваю зямлю прышоў люты воўраг. Ён пліне на яе прыгожасць, няславіць тваіх дачок, топча святыя матэрыялы тваіх бацькоў... Няўжо ты стрываеш?

Кузьма. (не як клятву, а як-бы запамінаючы апошнія словы). Не, не стрываю!

Ліза. Ён нявечыць, забівае тваіх дзяцей. Ганьбіць тваю мову, здэкаваецца з тваіх святынь. Няўжо ты не адпомсціш?

Кузьма. Адпомсчу!

Ліза. (чытае). Ітушка і тая ліціць у сваё гнездо. Любіць і сперажэ яго. Як-жа ты можаш забыць сваю радзіму, свой народ?

Кузьма. Не, не забуду!

Ліза. (чытае). Ты пойдзеш за яго на голад, холад, пакуты і лютую смерць і не здрадзіш яму?

Кузьма. Не, не здраджу!

Ліза. (чытае). І ў смяротны свой час...

Кузьма. І ў смяротны мой час... Даволі, дачушка... Осё гэта словы! Усё намагаюся запам'ятаць іх. З імі лягчэй будзе паміраць.

Цётка. От вы, дзед, прыгожыя словы любіце. А мне, як скажуць немцы: ідзі адтэтуль, пакінь дзяцей, дык мяне такі жаль агорне... Думаю сабе: як-жа я кіну іх, калі яны без маткі, сіроты. Хто-ж іх прытуліць, дагледзіць...

(Уваходзіць Эрых і Мікіцінак).

Эрых. Гэтых—старую з дзяцмі ў дванаццаць гадзін з рэчамі, а куляпапа рапной...

Мікіцінак. Слухаю, пане.

Кузьма. Што, што ён кажа?

Мікіцінак. А не твая справа, не слухай. (Выходзяць).

Цётка. Чаму гэта нам з рэчамі?.. Што ён казаў, дзед?

Кузьма. Нічога. Потым...

Ліза. Не, не, дзядуня... Нас ужо доўга цягаюць па турмах. Я ведаю, чаму нам з рэчамі. Нас заб'юць...

Кузьма. Што ты, што ты, дачушка. Можа яшчэ выпусцяць.

Ліза. Можа?.. Значыць нас заб'юць. Цётка, дзядушка! Вы-ж толькі казалі, што бачылі тату. Ён-жа, развітаючыся са мной, абяцаў, што выратуе нас...

Дзядуня! Дзе-ж ён? Няўжо заб'юць пра нас? Мішка-ж яго што-дзень успамінае. —От зараз,—кажа,—тата запражэ свайго сівана каня ў машыну і прыедзе... І вуснамі паказвае, як ён на машыне паедзе дадому.

Кузьма. Супакойся, дзяўчынка. Тата твой думае пра вас і не ведае спакою ні ўдзень, ні ўначы. Вочы яго сухія, бо слёзы скамянелі ад гора... Партызаны-б даўно ўжо вас выратавалі, але не ведаюць, дзе вас трымае немей. Ён хітры, нячуга... Пасадзіць у машыну і вязе ў гарадок, а ўначы завернецца і прывязе ў дубкі, а потым у гэта сутарэнне. Баіцца партызан...

Ліза. Не, не! Адчуваю я, што кенска будзе. Ці позна цяпер? Колькі нам яшчэ засталася... Я стану ў куточак адна і вельмі моцна з усеі сілы захачу пагаварыць з татам... Ён прыедзе... Так было ўжо... Мне вельмі захапелася пабачыць матулю, прытуліцца да яе. Я так моцна захацела, што сасніла яе (істэрычна). Я хачу бачыць тату, я яго ўбачу, ён прыедзе... Пакіньце мяне... Осё... Осё... хвіліначку... Каб ціха было (у камеры вельмі ціха), каб ціха было... Каб ціха было... Няхай прыедзе. Я яму скажу, як крыўдую на яго, як люблю яго... Цётка, а гэта страшна намерці?

Цётка. Дуренькая, супакойся! Хто-ж вас зачэпіць?.. Я-ж не дам вас... Ого. Ты-ж ведаеш! Мяне ўсё баяцца. О, я, ліхая, каі ўзлуюся... Яны можа і хацелі-б вас крануць, але мяне баяцца. От яны і хочуць выправіць мяне адгэтуль, але-ж я вас не пакіну. Я ім горла перагрызу за вас...

Кузьма. Праўда, дзетка! Твая цётка сіберная. Я, які ўжо забіяка, што нікога на свеце не баюся, і то спуднаваў перад ёю. Не, вас не зачэпіць. А бацька таксама ў шапку не спіць, ён неўзабаве будзе тут...

Ліза. Каб ціха было! Каб ціха было!..

Цётка. Ну, супакойся, ну, засні! Гэта, відаць, нас зноў у другую турму адправяць. Ну, засні!

Ліза. Каб ціха было... Каб ціха было... (Засынае).

Цётка. Знемаглася дачушка, заснула. Што я чынула яе... Божа літасцівы! Здаецца, ад лютага зверга ўратавала-б. Ад гэтых хіба ўратауеш? Як вецер глуха шуміць у дрэвах. не перажыць нам мусіць гэтай ночы... Я пажыла даволі... пагаравала... Я лёгка памру... і старога шкада, і гаспадарка будзе недагледжанай... І дзяўчатам замуж пара... Памру, але дзеці... (Як галашэнне). Не спі, Мінаіха, уставай, ды скажы мне, як нам дзетак тваіх ратаваць! Дзядуня! Будзь за сведку: вялікі бог неадпусціць гэтага...

Кузьма. Жанчына, не крой майго сэрца!.. Не кліч у сведкі! Мінай іх выратуе!

(Заслона).

Па Совецкаму Саюзу

Аднаўленне Дома дзяржпрамысловасці ў Харкаве

Да вайны Харкаў ганарыўся цудоўным 14-этажным Домам Дзяржпрамысловасці — буйнейшым будынкам у Совецкім Саюзе. Тут размяшчалася звыш 100 рэспубліканскіх арганізацый, дзесяткі навукова-даследчых інстытутаў. Нямецкія варвары нанеслі Дому велізарныя страты.

Зараз ідзе яго аднаўленне. Ужо гатовы 6.000 квадратных метраў карыснай плошчы, зашклёна 3.000 квадратных метраў вакон. Да канца года будзе адноўлена 50 тысяч квадратных метраў плошчы і зашклёна каля 60.000 квадратных метраў аконных рам. Шкло дае адноўлены ў Данбасе Канстанцінаўскі завод. Закачываецца магутная электрасетка, аднаўляюцца вадаправод і каналізацыя. На аднаўленне Дома Дзяржпрамысловасці асигнавана 17 мільёнаў рублёў.


СПАБОРНИЦТВЫ ЧЫАТУРЫ—НІКАПАЛЬ

Аднавілася традыцыйнае сацыялістычнае спаборніцтва паміж калектывамі буйнейшых марганцавых прадпрыемстваў—Чыатурскага і Нікапальскага. Чыатурцы, побач з узмацненнем здабычы марганца, абавязаліся аказаць дапамогу ў справе хутчэйшага аднаўлення руднікоў Нікапальскага марганцавага басейна.

Выконваючы сваё абяцанне, чыатурскія гарнякі адпраўляюць у Нікапаль першую партыю абсталявання і інструментаў, а таксама каля 3.000 кніг для нікапальскіх бібліятэк.

АРХІТЕКТУРНЫЯ ПРАЕКТЫ АДНАўЛЕННЯ ВЫЗВАЛЕННЫХ ГАРАДОУ

Выдатнейшыя архітэктары Масквы працуюць зараз над праектамі аднаўлення вызваленых гарадоў. Бригада над кіраўніцтвам акадэміка К. Алабяна стварае генеральны праект цэнтральнай часткі Сталінаграда. Акадэмік Б. Юфан займаецца праектаваўкай Новарасійска, акадэмік В. Сямёнаў карэктуюе схему генеральнай планіроўкі Растоў-на-Доне, акадэмік Н. Колі праводзіць аналагічную работу на гораду Калінінгу і т. д.



Больш 10 тысяч працоўных Таджыкістана штодзённа ўдзельнічаюць у будаўніцтве Ніжне-Варзобскай гідрэлектрастанцыі, якая забяспечыць электраэнергіяй увесь Сталінабадскі прамысловы вузел і прылягаючыя да яго раёны.

На здымку: на будаўніцтве Ніжне-Варзобскай гідрэлектрастанцыі.

НОВАЯ СТАНЦЫЯ МАСКОўСКАГА МЕТРАПАЛІТЭНА

Уступіла ў эксплуатацыю новая станцыя Маскоўскага Метраполітэна «Электразаводская», якая размешчана паміж станцыямі «Бауманская» і «Сталінская».

Самааданай працай метрабудаўцы забяспечылі высокія тэмпы будаўніцтва станцыі «Электразаводская».

Станцыя «Электразаводская» адзелана рознакаляровымі марамарам, упрыгожана мастацкімі барельефамі скульптара Матавілава, архітэктурна аформлена прафесарам Гейлфрэйхам і архітэктарам Рожным.

У беларускіх кампазітараў

Плэнна працуюць беларускія кампазітары ў дні Айчынай вайны. Кампазітар А. Багатыроў піша новую оперу, прысвечаную выдмай ўдзельніцы Айчынай вайны 1812 года Дуравай. Оперу аб легендарным партызанскім камандзіры Канстанціне Заслонаве піша Н. Аладаў, кампазітар Д. Лукас працуе над операй аб слаўным сыне беларускага народа Кастусе Каліноўскім, новую оперу «Несцерка» піша І. Любан, дзве сімфоніі напісаў прафесар В. Залатароў, аднавіў свае дзве сімфоніі Г. Пукст.

Наспяхова працягвае творчую працу старэйшы беларускі кампазітар Н. Н. Чуркін.

Некалькі слоў аб майёй рабоце. За час Айчынай вайны я напі-

саў оперу «Алеся» ў чатырох актах. Гэта—опера аб гераічных беларускіх партызанах і партызанках. Напісаў таксама рад новых песень: «Песня партызана», «Клятва партызана», «Ліст да Янкі Куналы»,—на тэкст украінскага паэта М. Рыльскага.

Мною напісана музыка да новай п'есы «Палешукі», якая ідзе ў Першым Беларускім Дзяржаўным ордэна Чырвонага Працоўнага Сцяга Драматычным тэатры.

Цяпер я працую над трэцяй сімфоніяй, прысвечанай беларускім партызанам.

Е. ЦІКОЦКІ,
кампазітар, мастацкі кіраўнік Беларускай Дзяржаўнай Філармоніі.

Па вызваленых раёнах рэспублікі

МОЗЫР. Больш 12.000 кніг накіравана ў хаты-чытальні і школы Налесся.

КАЛІНКАВІЧЫ. Чыгуначнікамі аддзялення сабрана на будаўніцтва танкавай калоны «Железнодорожник Белоруссии» 436.800 рублёў.

ЛОЕЎ. З Чувашскай АССР у парадку брацкай дапамогі прыбыла 170 коней. Кони накіроў-

ваюцца калгасам раёна для скарыстання на палявых работах.

РЭЧЫЦА. Райспажыўсаюз арганізаваў арцель па вытворчасці калёснай мазі з адыходаў нафтапрадуктаў і мясцовай сыравіны. За першыя два тыдні выраблена звыш 10 тон мазі. Прадукцыя арцелі праз сельпо паступіць у продаж калгасам Гомельшчыны.

Іх вярнулі да жыцця

Многія савецкія грамадзяне, выпратаваныя з Азарыцкага лагера смерці, былі накіраваны для лячэння ў ваенныя шпіталі і бальніцы. Група жыхароў трапіла на лячэнне ў Н-скі шпіталь, дзе намеснікам начальніка па палітчасці старшы лейтэнант Б. Л. Жак.

Перад медыцынскім персаналам гэтага шпіталю стаяла цяжкая, але пачэсная задача—вярнуць да жыцця і плённай працы савецкіх грамадзян. Урачы Калініна, Лявоньшчына, медыцынскія сёстры Храмава, Кастылёва, Капітонава, сапінтарка Рахоўская не шкадавалі сваіх сіл і часу для таго, каб дапамагчы беларускім людзям, выпратаваным з фашысцкай няволі.

Хворым аказвалася кваліфікаваная медыцынская дапамога. Больш 80 процантаў хворых ужо выздаравелі і выпісаліся. Цяпер урачы дабіваюцца таго, каб і астатнія хворыя таксама маглі пакінуць гэты шпіталь здарымі.

М. БЕРКОВІЧ.

Міжнародная інфармацыя

Уручэнне савецкіх ордэнаў кіраўнікам англійскіх узброеных сіл

ЛОНДАН, 16 мая. (ТАСС). Царскі СССР у Англіі тав. Гусеў сёння ўручыў вышэйшую ваенную ўзнагароду Савецкага Саюза—ордэн Суворава I ступені—ўзнагароджаным Прэзідыумам Вярхоўнага Савета СССР: начальніку імперскага генеральнага штаба фельдмаршалу Аламу Бруку, адміралу Джону Товеі і камандуючаму англійскай бамбардзіровачнай авіяцыяй галоўнаму маршалу авіяцыі Артуру Гарысу. Ордэн

Суворава I ступені быў уручан таксама камандуючаму флотам Метраполі адміралу Бруус Фрэзеру і Галоўнакамандуючаму саюзнымі арміямі генералу Гарольду Александэру.

Уручаючы ордэны, Гусеў заявіў, што гэта ўзнагарода з'яўляецца высокай ацэнкай ваенных заслуг ўзнагароджаных і сведчаннем баявога супрацоўніцтва паміж узброенымі сіламі Англіі і Савецкага Саюза.

ВАЕННЫЯ ДЗЕЯННІ У ІТАЛІІ

ЛОНДАН, 18 мая. (ТАСС). Галоўны штаб войск саюзнікаў у Італіі паведамляе, што баі за «лінію Густава» набліжаюцца да канца і пачынаюцца баі за «лінію Адольфа Гітлера». На поўнач ад Касіно адноўлены атакі. Пасля жорсткіх баёў войскі саюзнікаў занялі важную вышыню. У даліне Ліры і на размешчаных на поўдзень узвышшах часці амерыканскай 5-й і англійскай 8-й армій працягвалі наступленне і на многіх участках дасягнулі аванпастоў «лініі Гітлера».

Па паведамленню агенцтва Рэйтэр, французскія войскі занялі горад Эсперыю—адзін з аванпастоў «лініі Гітлера».

Авіяцыя саюзнікаў зрабіла налёты на ваенныя аб'екты ў Італіі і ў Югаславіі.

16 мая ваенныя караблі саюзнікаў, падтрымліваючы сваім агнём войскі амерыканскай 5-й арміі, абстрэльвалі варожыя артылерыйскія пазіцыі і скапленні варожых войск у сектары Ітры—Формія (узбярэжжа заліва Гаэта).

ВОЙСКІ САЮЗНІКАУ ЗАНЯЛІ КАСІНО І ФОРМІЮ

АЛЖЫР, 18 мая. (ТАСС). Штаб войск саюзнікаў у Італіі паведамляе, што часці англійскай 8-й

арміі авалодалі Касіно, а часці амерыканскай 5-й арміі захапілі Формію.

БАІ У ЮГАСЛАВІІ

ЖЭНЕВА, 18 мая. (ТАСС). Па паведамленню з Югаславіі, часці народна-вызваленчай арміі выдуюць жорсткія баі з акупантамі ў Харваціі. На ўчастках фронту ў Ліку і ў Карэніцы немцы нясуць значныя страты.

Ва Ўсходняй Босніі югаслаўскія часці, развіваючы поспех, занялі Жывініцу, разграміўшы варожую

калону ў складзе некалькіх сот салдат. У Славоніі ініцыятыва моцна знаходзіцца ў руках часцей народна-вызваленчай арміі. У Сербіі ідуць жорсткія баі ў раёне Ужыцэ.

У Далмацыі югаслаўскія часці аказваюць упорнае супраціўленне вялікім нямецкім сілам.

ПАРТЫЗАНЫ У БАЛГАРЫІ

СТАМБУЛ, 18 мая. (ТАСС). Па вестках, якія паступілі з Балгарыі, балгарскія партызаны ў апошні час зрабілі рад буйных дыверсій на чыгунках і прадпрыемствах, якія працуюць на немцаў. У Асеноўградзе і Горна Джумая

спалены лесанільныя заводы. У Казаклыкку ўзарваны склад боепрыпасаў. На перагоне паміж станцыямі Дуніца і Качарынава пушчаны пад адкос нямецкі поезд з ваеннымі матэрыяламі.

КАНГРЭС ВЫТВОРЧЫХ ПРОФСАЮЗАУ ПАДТРЫМЛІВАЕ КАНДЫДАТУРУ РУЗВЕЛЬТА

НЬЮ-ЁРК, 18 мая. (ТАСС). Камітэт палітычных дзеячоў кангрэса вытворчых профсаюзаў, які прадстаўляе 5 мільёнаў членаў,

ухваліў вылучэнне кандыдатуры Рузвельта на пост прэзідэнта на чацвёрты тэрмін.

ПАДПІСАННЕ РУЗВЕЛЬТАМ ЗАКОНАПРАЕКТА АБ ПРАЦЯГУ ТЭРМІНА ДЗЕЯННЯ ЗАКОНА АБ ПЕРАДАЧЫ У ПАЗЫКУ АБО У АРЭНДУ УЗБРАЕННЯ

ВАШЫНГТОН, 17 мая. (ТАСС). Прэзідэнт Рузвельт падпісаў законапраект аб працягу тэрміну

дзеяння закона аб перадачы ў пазыку або ў арэнду ўзбраення.

НЯХВАТКА АДЗЕННЯ У РУМЫНСКАЙ АРМІІ

СТАМБУЛ, 18 мая. (ТАСС). Румынскія ўлады адчуваюць вялікія цяжкасці ў абмундзіраванні сваёй арміі. На днях румынскае ваеннае міністэрства выдала загад, які абавязвае асоб, прызываемых

у армію, з'яўляцца ў часці з двума камплектамі ўласнай бялізны. У загадзе ўказваецца, што гэта бялізна пераходзіць ва ўласнасць той воінскай часці, у якую будзе залічаны прызываемы.

НАЛЁТ АВІАЦЫІ САЮЗНІКАУ НА ПЛАЕШЦІ І БЕЛГРАД

ЛОНДАН, 18 мая. (ТАСС). Штаб войск саюзнікаў у Італіі паведамляе, што амерыканскія цяжкія бамбардзіроўшчыкі зрабілі налёт

на Плаешці і Белград, а таксама на чыгуначны вузел Піш у Югаславіі.

РЭДАКЦЫЙНАЯ КАЛЕГІЯ